



Click here . When  
a popup appears  
at the top , select  
one of the options.

Click here again  
for playing audio.

## శ్రీ లక్ష్మీ సహస్రనామ స్తోత్రమ్

హరిః ఓమ్ :

నామ్నాం సాష్ట సహస్రంచబ్రూహి గార్హమహామతే ।  
మహాలక్ష్మ్యః మహాదేవ్యాః భుక్తిముక్తుర్థ సిద్ధయే ॥ 1

గార్హ ఉవాచ :-

సనత్కుమార మాసీనం ద్వాదశాదిత్య సన్నిభం ।  
అపృచ్ఛ న్యోగినో భక్త్యా యోగినా మర్థ సిద్ధయే ॥ 2  
సర్వ లౌకిక కర్మభ్యో విముక్తానాం హితాయ వై  
భుక్తి ముక్తి ప్రదం జప్య మను బ్రూహి దయానిధే ॥ 3

సనత్కుమార భగవ న్సర్వజ్ఞోఽ సి విశేషతః ।  
ఆస్తిక్య సిద్ధయే నృణాం క్షిప్ర ధర్మార్థ సాధనమ్ ॥ 4  
భిద్యంతి మానవా స్సర్వే ధనాభావేన కేవలం ।  
సిద్ధ్యంతి ధనినోఽ నృశ్య నైవ ధర్మార్థకామనాః॥ 5  
దారిద్ర్య ధ్వంసినీ నామ కేన విద్యా ప్రకీర్తితా ।  
కేన వా బ్రహ్మ విద్యా లప్తిః కేన మృత్యుర్వివశ్యతి॥ 6  
సర్వాసాం సారభూతైకా విద్యానాం కేన కీర్తితా ।  
ప్రత్యక్షం సిద్ధిదా బ్రహ్మన్ తా మాచక్ష్య దయానిధే ॥ 7  
సనత్కుమార ఉవాచ :-  
సాధు పృష్టం మహాభాగా స్సర్వలోక హితైషిణః ।  
మహతా మేష ధర్మశ్చ నాన్యేషా మితి మే మతిః॥ 8  
బ్రహ్మవిష్ణు మహాదేవ మహేంద్రాది మహాత్మభిః ।  
సంప్రోక్తం కథయామ్యద్య లక్ష్మీ నామ సహస్రకమ్॥ 9  
యస్యోచ్చారణ మాత్రేణ దారిద్ర్యా న్ముచ్యతే నరః ।  
కిం పున స్తజ్జపాజ్ఞాపీ సర్వేష్టార్థా నవాప్నుయాత్ ॥ 10



అస్యశ్రీలక్ష్మీ దివ్యసహస్ర నామస్తోత్ర మహామంత్రస్య  
ఆనంద కర్దమ చిక్లీ తేందిరా సుతాదయో మహాత్మానో  
మహర్షయః అను ఘ్టప్చందః, విష్ణుమాయాశక్తిః, మహాలక్ష్మీః  
పరాదేవతా - శ్రీ మహాలక్ష్మీ ప్రసాద ద్వారా సర్వేష్టార్థ సిద్ధ్యర్థే  
జపే వినియోగః ॥ శ్రామిత్యాది షడంగన్యాసః ॥

**ధ్యానం :-**

పద్మనాభప్రియాం దేవీం పద్మాక్షీం పద్మవాసినీం।  
పద్మవక్త్రాం పద్మహస్తాం వందే పద్మా మహర్నిశమ్ ॥  
పూర్ణేందు బింబవదనాం రత్నాభరణ భూషితాం।  
వరదాభయ హస్తాధ్యాం ధ్యాయే చ్చంద్ర సహోదరీమ్॥  
ఇచ్ఛారూపాం భగవత సృచ్చిదానంద రూపిణీం ।  
సర్వజ్ఞాం సర్వజననీం విష్ణు వక్షస్థలాలయామ్ ॥  
దయాళుమనిశం ధ్యాయే తుఖ సిద్ధి స్వరూపిణీమ్॥

(యథోపదేశం మూలమంత్రం జపిత్యా,యథాక్రమం  
దేవ్యై సమర్ప్య, తతశ్శాంభవీ ముద్రయా భూమధ్యే లక్ష్మ్య  
మను సంధాయ నామ సాహస్రం జపేత్.)

(భారతీయ ఇన్స్టిట్యూట్ ఆఫ్ టెక్నాలజీ గోల్ గోడవీతి నామముల సంఖ్యను తెలియజేయును)

హరిః ఓం :-

నిత్యాగతా నంతనిత్యా నందినీ జనరంజనీ।  
నిత్యప్రకాశినీ చైవ స్వప్రకాశ స్వరూపిణీ॥ 1 (6)

మహాలక్ష్మీ ర్మహాకాళీ మహాకన్యా సరస్వతీ।  
భోగ వైభవ సంధాత్రీ భక్తానుగ్రహ కారిణీ ॥ 2 (6)

ఈశావాస్యా మహామాయా మహాదేవీ మహేశ్వరీ ।  
హృల్లైఖా పరమా శక్తి ర్మాతృకా బీజరూపిణీ ॥ 3 (8)

నిత్యానందా నిత్యబోధా నాదినీ జనమోదినీ ।  
సత్య ప్రత్యయనీ చైవ స్వప్రకాశాత్మ రూపిణీ ॥ 4 (6)

త్రిపురా భైరవీ విద్యా హంసా వాగీశ్వరీ శివా।  
వాగ్దేవీ చ మహారాత్రిః కాళరాత్రి స్త్రిలోచనా ॥ 5 (10)

భద్రకాళీ కరాళీచ మహాకాళీ తిలోత్తమా ।  
కాళీ కరాళవక్త్రాంతా కామాక్షీ కామదా శుభా ॥ 6 (9)

చండికా చండరూపేశా చాముండా చక్రధారిణీ ।  
త్రైలోక్య జననీ దేవీ త్రైలోక్య విజయోత్తమా ॥ 7 (8)



సిద్ధలక్ష్మీః క్రియాలక్ష్మీ ర్మోక్షలక్ష్మీః ప్రసాదినీ ।  
 ఉమా భగవతీ దుర్గా చాంద్రీ దాక్షాయణీ శివా ॥ 8 (10)  
 ప్రత్యంగిరా ధరా వేలా లోకమాతా హరిప్రియా ।  
 పార్వతీ పరమా దేవీ బ్రహ్మవిద్యా ప్రదాయినీ ॥ 9 (9)  
 అరూపా బహురూపాచ విరూపా విశ్వరూపిణీ ।  
 పంచభూతాత్మికా వాణీ పంచ భూతాత్మికాపరా ॥ 10 (8)  
 కాళికా పంచికా వాగ్మీ హవిః ప్రత్యధిదేవతా ।  
 దేవమాతా సురేశానా వేదగర్భాఽంబికాధృతిః ॥ 11 (10)  
 సంఖ్యా జాతిః క్రియాశక్తిః ప్రకృతి ర్మోహినీ మహీ ।  
 యజ్ఞవిద్యా మహావిద్యా గుహ్యవిద్యా విభావరీ ॥ 12 (10)  
 జ్యోతిష్మతీ మహామాతా సర్వ మంత్ర ఫలప్రదా ।  
 దారిద్ర్య ధ్వంసినీ దేవీ హృదయగ్రంథి భేదినీ ॥ 13 (6)  
 సహస్ర్రాదిత్య సంకాశా చంద్రికా చంద్రరూపిణీ ।  
 గాయత్రీ సోమసంభూతి స్సావిత్రి ప్రణవాత్మికా ॥ 14 (7)  
 శాంకరీ వైష్ణవీ బ్రాహ్మీ సర్వదేవ నమస్కృతా ।  
 సేవ్యాదుర్గా కుబేరాక్షీ కరవీర నివాసినీ ॥ 15 (8)

జయా చ విజయా చైవ జయంతీచాఽపరాజితా ।  
 కుబ్జికా కాళికా శాస్త్రీ వీణా పుస్తకధారిణీ ॥ 16 (8)  
 సర్వజ్ఞ శక్తి శ్రీశక్తి ర్బ్రహ్మ విష్ణు శివాత్మికా ।  
 ఇదా పింగళికా మధ్యా మృణాలీ తంతు రూపిణీ ॥ 17 (5)  
 యజ్ఞేశానీ ప్రథా దీక్షా దక్షిణా సర్వమోహినీ ।  
 అష్టాంగయోగినీ దేవీ నిర్భీజ ధ్యానగోచరా ॥ 18 (8)  
 సర్వ తీర్థ స్థితా శుద్ధా సర్వ పర్వత వాసినీ ।  
 వేదశాస్త్రప్రమా దేవీ షడంగాది పదక్రమా ॥ 19 (6)  
 శివా ధాత్రీ శుభాఽఽనందా యజ్ఞకర్మ స్వరూపిణీ ।  
 వ్రతినీ మేనకా దేవీ బ్రహ్మణీ బ్రహ్మచారిణీ ॥ 20 (9)  
 ఏకాక్షరపరా తారా భవబంధ వినాశినీ  
 విశ్వంభరాధరాఽఽ ధారా నిరాధారాఽధిక స్వరా ॥ 21 (7)  
 రాకాకుహూరమావాస్యా పూర్ణిమాఽనుమతీద్యుతిః ।  
 సినీవాలీ శివాఽవశ్యా వైశ్వదేవీ పిశంగిలా ॥ 22 (11)  
 పిప్పలాచ విశాలాక్షీ రక్షోఘ్నీ వృష్టికారిణీ ।  
 దుష్ట విద్రావిణీ దేవీ సర్వోపద్రవ నాశినీ ॥ 23 (7)



శారదా శరసంధానా సర్వశస్త్ర స్వరూపిణీ ।  
 యుద్ధమధ్యస్థితా దేవీ సర్వభూత ప్రభంజనీ॥ 24 (6)  
 అయుద్ధా యుద్ధరూపాచశాంతా శాంతి స్వరూపిణీ ।  
 గంగా సరస్వతీ వేణీ యమునా నర్మదాపగా॥ 25 (10)  
 సముద్ర వసనా వాసా బ్రహ్మాండ శ్రేణి మేఖలా ।  
 పంచవక్త్రా దశభుజా శుద్ధ స్ఫటిక సన్నిభా॥ 26 (5)  
 రక్తా కృష్ణా సితా పీతా సర్వ వర్ణా నిరీశ్వరీ ।  
 కాళికా చక్రికా దేవీ సత్యా తు వటుకా స్థితా॥ 27 (11)  
 తరుణీ వారుణీ నారీ జ్యేష్ఠాదేవీ సురేశ్వరీ ।  
 విశ్వంభరా ధరా కర్త్రీ గళార్గళ విభంజనీ ॥ 28 (8)  
 సంధ్యా రాత్రి ర్ద్వివా జ్యోత్స్నా కలాకాష్ఠానిమేషికా ।  
 ఉర్వీ కాత్యాయనీ శుభ్రా సంసారార్ణవ తారిణీ॥ 29 (11)  
 కపిలా కీలికా శోకా మల్లికా నవమల్లికా ।  
 దేవికా నందికా శాంతా భంజికా భయభంజికా॥ 30 (10)  
 కాశికీ వైదికీ దేవీ సౌరీ రూపాధికా తిభా ।  
 దిగ్విస్తా నవవస్త్రా చ కన్యకా కమలోద్భవా॥ 31 (10)

శ్రీస్సౌమ్య లక్షణా తీతా దుర్గా సూత్రాప్రబోధికా ।  
 శ్రద్ధా మేధా కృతిః ప్రజ్ఞా ధారణా కాంతి రేవచ॥ 32 (12)  
 శ్రుతి స్మృతిర్భుతి ర్ధన్యా భూతి రిష్టి ర్మనీషిణీ ।  
 విరక్తి ర్వాప్తిరీమానా సర్వమాయా ప్రభంజనీ॥ 33 (11)  
 మాహేంద్రీ మంత్రిణీ సింహీ చేంద్రజాల స్వరూపిణీ ।  
 అవస్థాత్రయ నిర్ముక్తా గుణత్రయ వివర్జితా॥ 34 (6)  
 ఈషణాత్రయ నిర్ముక్తా సర్వరోగ వివర్జితా ।  
 యోగి ధ్యానాంత గమ్యా చ యోగ ధ్యాన పరాయణా॥ 35 (4)  
 త్రయీ శిఖా విశేషజ్ఞా వేదాంత జ్ఞానరూపిణీ ।  
 భారతీ కమలా భాషా పద్మా పద్మవతీ కృతిః ॥ 36 (9)  
 గౌతమీ గోమతీ గౌరీ ఈశానీ హంస వాహినీ ।  
 నారాయణీ ప్రభాధారా జాహ్నువీ శంకరాత్మజా॥ 37 (9)  
 చిత్రఘంటా సునందా శ్రీ ర్మానవీ మనుసంభవా ।  
 స్తంభినీ క్షోభిణీ మారీ భ్రామిణీ శత్రుమారిణీ॥ 38 (10)  
 మోహినీ ద్వేషిణీ వీరా అఘోరా రుద్రరూపిణీ ।  
 రుద్రైకాదశినీ పుణ్యా కల్యాణీ లాభకారిణీ॥ 39 (9)



దేవదుర్గా మహాదుర్గా స్వప్నదుర్గాఽష్టభైరవీ |  
 సూర్య చంద్రాగ్నిరూపా చ గ్రహ నక్షత్ర రూపిణీ || 40 (6)  
 బిందు నాద కళాతీతా బిందునాదకళాత్మికా |  
 దశ వాయు జయాకారా కళాషోడశసంయుతా || 41 (4)  
 కాశ్యపీ కమలా దేవీ నాద చక్ర నివాసినీ |  
 మృదా ధారా స్థిరా గుహ్య దేవికా చక్రరూపిణీ || 42 (8)  
 అవిద్యా శార్వరీ భుంజా జంభాసుర నిబర్హిణీ |  
 శ్రీకాయా శ్రీకలా శుభ్రాకర్మ నిర్మూల కారిణీ || 43 (8)  
 ఆదిలక్ష్మీర్గుణాధారా పంచ బ్రహ్మాత్మికా పరా |  
 శ్రుతి ర్బ్రహ్మముఖావాసా సర్వ సంపత్తిరూపిణీ || 44 (7)  
 మృతసంజీవినీ మైత్రీ కామినీ కామవర్జితా |  
 నిర్వాణమార్గదా దేవీ హంసినీ కాళికా క్షమా || 45 (9)  
 సపర్యా గుణినీ భిన్నా నిర్గుణాఽఖండితా శుభా ||  
 స్వామినీ వేదినీ శక్యా శాంబరీ చక్రధారిణీ || 46 (11)  
 దండినీ ముండినీ వ్యాఘ్రీ శిఖినీ సోమ సంహతిః |  
 చింతామణి శ్చిదానందా పంచబాణ ప్రబోధినీ || 47 (8)

బాణశ్రేణిః సహస్రాక్షీ సహస్ర భుజ పాదుకా |  
 సంధ్యా బలి స్త్రి సంధ్యాఖ్యా బ్రహ్మాండమణి భూషణా || 48 (6)  
 వాసవీ వారుణీసేవ్యా కుళికా మంత్రరంజినీ |  
 జితప్రాణ స్వరూపా చ కాంతా కామ్య వరప్రదా || 49 (8)  
 మంత్ర బ్రాహ్మణ విద్యార్థా నాదరూపా హవిష్మతీ |  
 ఆధర్వణిః శ్రుతి శ్చూన్యా కల్పనా వర్జితా సతీ || 50 (8)  
 సత్తాజాతిః ప్రమాఽమేయాఽప్రమితిః ప్రాణదాగతిః |  
 అవర్ణా పంచవర్ణా చ సర్వదా భువనేశ్వరీ || 51 (11)  
 త్రైలోక్యమోహినీ విద్యా సర్వభర్తృక్షరాఽక్షరా |  
 హిరణ్యవర్ణా హరిణీ సర్వోపద్రవనాశినీ || 52 (8)  
 కైవల్యపదవీరేఖా సూర్యమండల సంస్థితా |  
 సోమమండల మధ్యస్థా వహ్నిమండల సంస్థితా || 53 (4)  
 వాయుమండల మధ్యస్థా వ్యోమమండల సంస్థితా |  
 చక్రికా చక్ర మధ్యస్థా చక్రమార్గ ప్రవర్తినీ || 54 (5)  
 కోకిలా కులచక్రేశా పక్షతిః పక్షి పావనా |  
 సర్వ సిద్ధాంత మార్గస్థా షడ్వర్ణా వర వర్జితా || 55 (6)



శతరుద్ర హరా హంత్రీ సర్వ సంహార కారిణీ ।  
 పురుషా పౌరుషీ తుష్టి స్సర్వ తంత్ర ప్రసూతికా ॥ 56 (7)  
 అర్ధనారీశ్వరీ దేవీ సర్వవిద్యా ప్రదాయినీ ।  
 భార్గవీ యాజుషీ విద్యా సర్వోపనిషదా స్థితా ॥ 57 (6)  
 వ్యోమకేశాఖిల ప్రాణా పంచకోశ విలక్షణా ।  
 పంచకోశాత్మికా ప్రత్యక్షంచ బ్రహ్మాత్మికా శివా ॥ 58 (6)  
 జగజ్జరా జనిత్రీ చ పంచకర్మ ప్రసూతికా ।  
 వాగ్దేవ్యాభరణాకారా సర్వకామ్యస్థితా స్థితిః ॥ 59 (6)  
 అష్టాదశ చతుష్షష్టి పీఠికా విద్యయా యుతా ।  
 కాళికాకర్షణ శ్యామా యక్షిణీ కిన్నరేశ్వరీ ॥ 60 (4)  
 కేతకీ మల్లికాఽశోకా వారాహీ ధరణీ ధ్రువా ।  
 నారసింహీ మహాగ్రాస్యా భక్తానా మార్తినాశినీ ॥ 61 (9)  
 అంతర్బలా స్థిరా లక్ష్మీర్లరామరణ నాశినీ ।  
 శ్రీరంజితా మహాకాయా సోమ సూర్యాగ్ని లోచనా ॥ 62 (7)  
 అదితి ర్దేవ మాతా చ అష్టపుత్రాఽష్ట యోగినీ ।  
 అష్టప్రకృతి రష్టాష్ట విభ్రాజ ద్వికృతాకృతిః ॥ 63 (6)

దుర్భిక్ష ధ్వంసినీ దేవీ సీతా సత్యా చ రుక్మిణీ ।  
 భ్యాతిజా భార్గవీ దేవీ దేవయోని స్తపస్వినీ ॥ 64 (10)  
 శాకంభరీ మహాశోణా గరుడోపరి సంస్థితా ।  
 సింహగా వ్యాఘ్రగా దేవీ వాయుగా చ మహాద్రిగా ॥ 65 (8)  
 అకారాది క్షకారాంతా సర్వవిద్యాధి దేవతా ।  
 మంత్ర వ్యాఖ్యాన నిపుణా జ్యోతిశ్శాస్త్రైకలోచనా ॥ 66 (4)  
 ఇదా పింగళికా మధ్య సుషుమ్నా గ్రంథిభేదినీ ।  
 కాలచక్రాశ్రయోపేతాకాలచక్రస్వరూపిణీ ॥ 67 (4)  
 వైశారదీ మతిశ్రేష్ఠా వరిష్ఠా సర్వదీపికా ।  
 వైనాయకీ వరారోహా శ్రోణీవేలా బహిర్వళిః ॥ 68 (8)  
 జంభినీ జృంభిణీ జృంభకారిణీ గణకారికా ।  
 శరణీ చక్రికాఽనంతా సర్వ వ్యాధి చికిత్సకీ ॥ 69 (8)  
 దేవకీ దేవసంకాశా వారిధిః కరుణాకరా ।  
 శర్వరీ సర్వసంపన్నా సర్వపాప ప్రభంజినీ ॥ 70 (7)  
 ఏకమాత్రా ద్విమాత్రా చ త్రిమాత్రా చ తథా పరా ।  
 అర్థమాత్రాపరా సూక్ష్మా సూక్ష్మార్థా ఽర్థ పరాఽపరా ॥ 71 (9)



ఏకవీరా విశేషాఖ్యా పస్తీదేవీ మనస్వినీ ।  
 నైష్కర్మ్యా నిష్కళాలోకా జ్ఞానకర్మాధికా గుణా॥ 72 (9)  
 సబంధానంద సందోహో వ్యోమాకారా ౨ నిరూపితా ।  
 గద్య పద్యాత్మికా వాణీ సర్వాలంకార సంయుతా॥ 73 (6)  
 సాధుబంధపదన్యాసా సర్వైకా ఘటికావళిః ।  
 షట్కర్మ కర్మశాకారా సర్వకర్మ వివర్జితా ॥ 74 (6)  
 ఆదిత్యవర్ణా చాపర్ణా కామినీ వరరూపిణీ ।  
 బ్రహ్మణీ బ్రహ్మసంతానావేదవాగీశ్వరీ శివా ॥ 75 (8)  
 పురాణ న్యాయ మీమాంసాధర్మశాస్త్రాగమ శ్రుతా ।  
 సద్యో వేదవతీ సర్వా హంసీ విద్యాధిదేవతా॥ 76 (5)  
 విశ్వేశ్వరీ జగద్ధాత్రీ విశ్వనిర్మాణకారిణీ ।  
 వైదికీ వేదరూపా చ కాళికా కాలరూపిణీ ॥ 77 (7)  
 నారాయణీ మహాదేవీ సర్వతత్త్వ ప్రవర్తినీ ।  
 హిరణ్యవర్ణ రూపా చ హిరణ్యపద సంభవా॥ 78 (5)  
 కైవల్య పదవీ పుణ్యా కైవల్య జ్ఞాన లక్షితా ।  
 బ్రహ్మసంపత్తిరూపా చ బ్రహ్మ సంపత్తికారిణీ॥ 79 (5)

వారుణీ వరుణారాధ్యా సర్వకర్మ ప్రవర్తినీ ।  
 ఏకాక్షరపరా ౨ యుక్తా సర్వదారిద్ర్య భంజినీ ॥ 80 (6)  
 పాశాంకుశాన్వితా దివ్యా వీణావ్యాఖ్యాక్షసూత్ర భృత్ ।  
 ఏకమూర్తి స్త్రయీమూర్తి ర్మధుకై టభ భంజినీ॥ 81 (6)  
 సాంఖ్యా సాంఖ్యవతీ జ్వాలా జ్వలంతీ కామరూపిణీ ।  
 జాగ్రతీ సర్వసంపత్తి స్సుషుప్తా స్వేష్టదాయినీ ॥ 82 (9)  
 కపాలినీ మహాదంష్ట్రా భ్రుకుటీ కుటిలాననా॥  
 సర్వావాసా సువాసా చ బృహత్స్పష్టి శ్చ శక్వరీ ॥ 83 (8)  
 ఛందోగణ ప్రతిష్ఠా చ కల్మాషీ కరుణాత్మికా ॥  
 చక్షుష్మతీ మహాఘోషా ఖడ్గ చర్మ ధరా ౨ శనిః॥ 84 (7)  
 శిల్పవైచిత్ర్య విద్యోతా సర్వతో భద్రవాసినీ ॥  
 అచింత్య లక్షణాకారా సూత్ర భాష్య నిబంధనా ॥ 85 (4)  
 సర్వవేదార్థ సంపత్తి స్సర్వశాస్త్రార్థ మాతృకా ।  
 అకారాది క్షకారాంత మాత్రావర్ణ కృతస్థలా॥ 86 (3)  
 సర్వలక్ష్మీ సుదానందా సారవిద్యా సదాశివా ।  
 సర్వజ్ఞా సర్వశక్తి శ్చ భేచరీ రూప గోచ్ఛితా॥ 87 (8)



అణిమాది గుణోపేతా పరాకాష్ఠా పరాగతిః ।  
హంసయుక్త విమానస్థా హంసారూఢా శశిప్రభా ॥ 88 (6)  
భవానీ వాసనాశక్తి రాకృతిస్థాఖిలాఖిలా ।  
తంత్రహేతు ర్విచిత్రాంగీ వ్యోమగంగా వినోదినీ ॥ 89 (8)  
వర్షా చ వార్షికా చైవ ఋగ్యజు స్సామరూపిణీ ।  
మహానదీ నదీపుణ్యా గణ్యపుణ్య గుణక్రియా ॥ 90 (7)  
సమాధిగత లభ్యార్థా శ్రోతవ్యా స్వప్రియా ఘృణా ।  
నామాక్షరపదా దేవీ ఉపసర్గ నఖాంచితా ॥ 91 (7)  
నిపాతోరుద్వయీ జంఘామాతృకా మంత్రరూపిణీ ।  
ఆసీనా చ శయానా చ తిష్ఠంతీ ధావనాధికా ॥ 92 (8)  
లక్ష్మీలక్ష్మణ యోగాధ్యా తాద్రూప్య గణనాకృతిః ।  
ఏకరూపానైక రూపా సేందురూపా సదాకృతిః ॥ 93 (7)  
సమాస తద్ధితాకారా విభక్తి వచనాత్మికా ।  
స్వాహాకారా స్వధాకారా శ్రీపత్యర్థాంగ నందినీ ॥ 94 (5)  
గంభీరా గహనా గుహ్యో యోని లింగార్థ ధారిణీ ।  
శేష వాసుకి సంసేవ్యా చపలా వరవర్జినీ ॥ 95 (7)

కారుణ్యాకార సంపత్తిః కీల కృన్మంత్ర కీలికా ।  
శక్తి బీజాత్మికా సర్వమంత్రేష్టాక్షయ కామనా ॥ 96 (6)  
ఆగ్నేయీ పార్థివా ఆప్య వాయవ్యా వ్యోమకేతనా ।  
సత్యజ్ఞానాత్మికా నందా బ్రాహ్మీ బ్రహ్మసనాతనీ ॥ 97 (10)  
అవిద్యా వాసనా మాయాప్రకృతి స్సర్వమోహినీ ।  
శక్తిర్ధారణ శక్తిశ్చ చిద చిచ్ఛక్తి యోగినీ ॥ 98 (8)  
వక్త్రారుణా మహామాయా మరీచి ర్మదమర్దినీ ।  
విరా ట్స్వహా స్వధా శుద్ధా నిరుపాస్తిస్సుభక్తిగా ॥ 99 (10)  
నిరూపితాద్వయీ విద్యా నిత్యానిత్య స్వరూపిణీ ।  
వైరాజమార్గ సంచారా సర్వ సత్పథ దర్శినీ ॥ 100 (6)  
జాలంధరీ మృదానీ చ భవానీ భవభంజినీ ।  
త్రైకాలిక జ్ఞాన తంతు స్త్రికాల జ్ఞానదాయినీ ॥ 101 (6)  
నాదాతీతా స్మృతిః ప్రజ్ఞా ధాత్రీరూపా త్రిపుష్కరా ।  
పరాజితా విధానజ్ఞా విశేషితగుణాత్మికా ॥ 102 (9)  
హిరణ్యకేశినీ హేమా బ్రహ్మసూత్ర విచక్షణా ।  
అసంఖ్యేయ పదార్థాంత స్వరవ్యంజన వైఖరీ ॥ 103 (4)



మధుజిహ్వ మధుమతీ మధుమాసోదయా మధుః ।  
 మాధవీ చ మహాభాగా మేఘగంభీర నిస్వనా ॥ 104 (7)  
 బ్రహ్మవిష్ణు మహేశాది జ్ఞాతవ్యార్థవిశేషగా ।  
 నాభౌ వహ్నిశిఖాకారా లలాటే చంద్ర సన్నిభా ॥ 105 (3)  
 భూమధ్యే భాస్కరాకారా సర్వ తారాకృతి ర్హృది ॥  
 కృత్తికాది భరణ్యంత నక్షత్రే ష్టర్చితోదయా ॥ 106 (3)  
 గ్రహవిద్యాత్మికా జ్యోతి ర్జ్యోతి ర్విన్మతి జీవికా ।  
 బ్రహ్మాండ గర్భిణీ బాలా సప్తావరణ దేవతా ॥ 107 (6)  
 వైరాజోత్తమ సామ్రాజ్యా కుమార కుశలోదయా ॥  
 బగళా భ్రమరాంబా చ శివదూతీ శివాత్మికా ॥ 108 (6)  
 మేరు వింధ్యాది సంస్థానా కాశ్మీరపుర వాసినీ ।  
 యోగనిద్రా మహానిద్రా వినిద్రా రాక్షసాశ్రితా ॥ 109 (6)  
 సువర్ణదా మహాగంగా పంచాఖ్యా పంచసంహతిః ।  
 సుప్రజాతా సువీర్యా చ సుపోషా సుపతి శ్శివా ॥ 110 (9)  
 సుగృహ రక్తబీజాంతా హతకందర్ప జీవికా ।  
 సముద్ర వ్యోమ మధ్యస్థా సమ బిందు సమాశ్రయా ॥ 111 (5)

సౌభాగ్యరస జీవాతు స్సారా సార వివేకదృక్ ।  
 త్రివళ్యాది సుపుష్పాంగా భారతీ భరతాశ్రితా ॥ 112 (5)  
 నాదబ్రహ్మమయీ విద్యా జ్ఞానబ్రహ్మమయీ పరా ।  
 బ్రహ్మనాడీ నిరుక్తిశ్చ బ్రహ్మకైవల్యసాధనా ॥ 113 (5)  
 కాళికేయ మహోదార వీర్య విక్రమ రూపిణీ ।  
 బడబాగ్ని శిఖావక్త్రా మహాకబళ తర్పణా ॥ 114 (3)  
 మహాభూతా మహాదర్పా మహాసారా మహాక్రతుః ।  
 పంచభూత మహాగ్రాసా పంచభూతాధి దేవతా ॥ 115 (6)  
 సర్వప్రమాణా సంపత్తి స్సర్వ రోగ ప్రతిక్రియా ॥  
 బ్రహ్మాండాంత ర్భూహిర్వాప్తా విష్ణు వక్షో విభూషణీ ॥ 116 (5)  
 శాంకరీ విధివక్త్రస్థా ప్రవరా వర హేతుకీ ।  
 హేమమాలా శిఖామాలా త్రిశిఖా పంచలోచనా ॥ 117 (8)  
 సర్వాగమ సదాచార మర్యాదా యాతుభంజినీ ।  
 పుణ్యశ్లోక ప్రబంధాధ్యా సర్వాంతర్యామి రూపిణీ ॥ 118 (4)  
 సామగాన సమారాధ్యా శ్రోతృకర్ణ రసాయనా ।  
 జీవ లోకైక జీవాతు ర్భద్రోదార విలోకనా ॥ 119 (4)



తటిత్కోటి లసత్కాంతి స్తరుణీ హరిసుందరీ ।  
 మీననేత్రా చ సేంద్రాక్షీ విశాలాక్షీ సుమంగళా ॥ 120 (8)  
 సర్వమంగళ సంపన్నా సాక్షా నృంగళదేవతా ।  
 దేహ హృద్దీపికా దీప్తి ర్జిహ్వాపాపప్రణాశినీ ॥ 121 (5)  
 అర్థచంద్రోల్లస ద్దంప్రస్థా యజ్ఞవాటీ విలాసినీ ।  
 మహాదుర్గా మహోత్సాహ మహాదేవ బలోదయా ॥ 122 (5)  
 ధాకినీద్యా శాకినీద్యా హాకినీధ్యా సమస్తజుట్ ।  
 నిరంకుశా నాకివంద్యా షడాధారాధి దేవతా ॥ 123 (7)  
 భువన జ్ఞాన నిశ్రేణి ర్భువనాకార వల్లరీ ।  
 శాశ్వతీ శాశ్వతాకారా లోకానుగ్రహకారిణీ ॥ 124 (5)  
 సారసీ మానసీ హంసీ హంసలోక ప్రదాయినీ ।  
 చిన్మూద్రాలంకృత కరా కోటిసూర్య సమప్రభా ॥ 125 (6)  
 సుఖప్రాణి శిరోరేఖా సదదృష్ట ప్రదాయినీ ।  
 సర్వసాంకర్య దోషఘ్నీ గ్రహోపద్రవనాశినీ ॥ 126 (4)  
 క్షుద్రజంతు భయఘ్నీ చ విషరోగాది భంజినీ ।  
 సదాశాంతా సదాశుద్ధా గృహచ్ఛిద్ర నివారిణీ ॥ 127 (5)

కలిదోష ప్రశమనీ కోలాహల పుర స్థితా ।  
 గౌరీ లాక్షణికీ ముఖ్యా జఘన్యాకృతి వర్జితా ॥ 1 28 (6)  
 మాయా విద్యామూలభూతా వాసవీవిష్ణుచేతనా ।  
 వాదినీ వసురూపా చ వసురత్న పరిచ్ఛదా ॥ 129 (7)  
 ఛాందసీ చంద్ర హృదయా మంత్రాస్వచ్ఛంద భైరవీ ॥  
 వనమాలా వైజయంతీ పంచ దివ్యాయుధాత్మికా ॥ 130 (7)  
 పీతాంబరమయీ చంచ తౌస్తుభా హరికామినీ ।  
 నిత్యా తథ్యా రమా రామా రమణీ మృత్యుభంజినీ ॥ 131 (9)  
 జ్యేష్ఠా కాష్ఠా ధనిష్ఠాంతా శరాంగీ నిర్గుణప్రియా ।  
 మైత్రేయీ మిత్రవిందా చ శేష్య శేష కళాశయా ॥ 132 (8)  
 వారాణసీ వాస లభ్యా చార్యావర్త జనస్తుతా ।  
 జగదుత్పత్తి సంస్థాన సంహార త్రయ కారణా ॥ 133 (3)  
 త్వమంబా విష్ణుసర్వస్వా నమస్తే స్తు మహేశ్వరి ।  
 నమస్తే సర్వలోకానాం జనన్యై పుణ్యమూర్తయే ॥ 134 (6)  
 సిద్ధ లక్ష్మీ ర్మహాకాళి మహాలక్ష్మీ నమో స్తుతే ।  
 సద్యోజాతాది పంచాగ్ని రూపా పంచక పంచికా ॥ 135 (6)



యంత్రలక్ష్మీ ర్భవత్యాది రాద్యాద్యే తే నమో నమః |  
 సృష్ట్యాది కారణాకార వితతే దోషవర్జితే || 136 (7)  
 జగల్లక్ష్మీ జగన్మాత ర్విష్ణుపత్ని నమోస్తుతే |  
 నవకోటి మహాశక్తి సముపాస్య పదాంబుజే || 137 (5)  
 కనత్సేవర్ణ రత్నాధ్య సర్వాభరణభూషితే |  
 అనంత నిత్యమహిషీ ప్రపంచేశ్వర నాయకీ || 138 (3)  
 అత్యుచ్చిత పదాంతస్థే పరమ వ్యోమ నాయకి |  
 నాకపుష్పగతారాధ్యే విష్ణులోకవిలాసిని || 139 (4)  
 వైకుంఠ రాజమహిషీ శ్రీరంగ నగరాశితే |  
 రంగనాయకి భూపుత్రి కృష్ణే వరదవల్లభే || 140 (6)  
 కోటిబ్రహ్మాది సంసేవ్యే కోటిరుద్రాది కీర్తితే |  
 మాతులుంగ మయం ఖేటం సౌవర్ణ చపకం తథా || 141 (4)  
 పద్మద్వయం పూర్ణకుంభం కీరం చ వర దాభయే |  
 పాశమంకుశకం శంఖంచక్రం శూలం కృపాణికాం || 142 (10)  
 ధనుర్బాణౌ చాక్షమాలాం చిన్మూద్రా మపి బిభ్రతీ |  
 అష్టాదశ భుజే లక్ష్మీ మహాష్టాదశ పీఠగే || 143 (6)

భూమి నీళాది సంసేవ్యే స్వామి చిత్తాను వర్తిని |  
 పద్మే పద్మాలయే పద్మ పూర్ణకుంభాభిషేచితే || 144 (5)  
 ఇంది రేందిందిరాభాక్షి క్షీరసాగర కన్యకే |  
 భార్గవీ త్వం స్వతంత్రేచ్ఛా వశీకృత జగత్పతిః || 145 (7)  
 మంగళాం మంగళానాం త్వం దేవతానాం చ దేవతా |  
 త్వ ముత్త మోత్తమానాం చ త్వం శ్రేయః పరమామృతాం || 146 (6)  
 ధనధాన్యాభివృద్ధిశ్చ సార్వభౌమ సుఖోచ్చయా |  
 ఆందోళికాది సౌభాగ్యా మత్తేభాది మహోదయా || 147 (4)  
 పుత్ర పౌత్రాభివృద్ధిశ్చ విద్యాభోగ బలాధికా |  
 ఆయురారోగ్య సంపత్తి రష్టైశ్వర్యం త్వ మేవ హి || 148 (5)  
 పరమేశ విభూతిశ్చ సూక్ష్మా త్సుక్ష్మతరా గతిః |  
 సదయాపాంగ సందత్త బ్రహ్మాంద్రాది పదస్థితిః || 149 (4)  
 అవ్యాహత మహాభాగ్యా త్వమేవాక్షోభ్య విక్రమా |  
 సమన్వయా వేదానా మవిరోధాత్వమేవ హి || 150 (4)  
 నిశ్చేయస పద ప్రాప్తి సాధనా ఫలరూపిణీ |  
 శ్రీమంత్రరాజ రాజ్ఞీ చ శ్రీవిద్యా క్షేమకారిణీ || 151 (5)



శ్రీం బీజ జప సంతుష్టా ఐం హ్రీం శ్రీం బీజ పాలికా ।

ప్రపత్తి మార్గ సులభా విష్ణు ప్రథమ కింకరీ॥ 152(4)

క్షీం కారార్థ సవిత్రీ చ సౌమంగల్యాధిదేవతా ।

శ్రీ షోడశాక్షరీ విద్యా శ్రీ యంత్రపురవాసినీ॥ 153 (4)

సర్వమంగళ మాంగళ్యే శివే సర్వార్థసాధికే ।

శరణ్యే త్ర్యంబకే దేవి నారాయణి నమోఽస్తుతే॥ 154(8)

పునః పునర్నమస్తేఽస్తు సాష్టాంగ మయుతం పునః ॥ 155(8)

సనత్కుమార ఉవాచ :-

ఏవం స్తుతా మహాలక్ష్మీ ర్భ్రహ్మ రుద్రాదిభి స్సరైఃనమద్భి

రార్తై ర్దీనైశ్చ నిస్సత్వై ర్భోగవర్జితైః ॥ 1

జ్యేష్ఠా జుష్టైశ్చ నిశ్రీకై స్సంసారా త్వపరాయణైః।

విష్ణుపత్నీ దదౌ తేషాం దర్శనం దృష్టి తర్పణమ్ ॥ 2

శర త్పార్థేందు కోట్యాభ ధవళాపాంగ వీక్షణైః ।

సర్వాంతత్వ సమావిష్టాంశ్చక్రే హృష్టా వరం దదౌ॥ 3

మహాలక్ష్మీరువాచ :-

నామ్నాం సాష్ట సహస్రం మే ప్రమాదాద్వాపి యస్సకృత్।

కీర్తయే తత్కులే సత్యం వసామ్యాచంద్ర తారకమ్॥ 4

కిం పునర్నియమా జ్ఞప్తు ర్మదేకశరణస్య చ।

మాతృవత్సానుకంపాహం పోషకీస్యా మహర్నిశమ్॥ 5

మన్నామ స్మరతాం లోకే దుర్లభం నాస్తి చింతితం।

మత్ప్రసాదేన సర్వేఽపి స్వస్వేష్టార్థ మవాప్సుధ ॥ 6

లుప్త వైష్ణవ ధర్మస్య మద్రవ్యతే ష్యవకీర్ణినః।

భక్తి ప్రపత్తి హీనస్య వంధ్యో నామ్నాం జపోపి మే ॥ 7

తస్మా దవశ్యం తైర్దోషై ర్విహీనః పాపవర్జితః ।

జపే త్సాష్ట సహస్రం మే నామ్నాం ప్రత్యహ మాదరాత్ ॥ 8

సాక్షా దలక్ష్మీ పుత్రోఽపి దుర్భాగ్యోఽప్యలసోపి వా।

అప్రయత్నోఽపి మూఢోఽపి వికలః పతితోఽపి చ॥ 9

అవశా త్రాప్నుయా ద్భాగ్యం మత్ప్రసాదేన కేవలం।

స్పృహేయ మచిరా ద్దేవాః వరదానాయ జాపినః ॥ 10



దదామి సర్వమిష్టార్థం లక్ష్మీతి స్మరతాం ద్రువం

సనత్కుమార ఉవాచ :

ఇత్యుక్త్వాంతర్దధే లక్ష్మీః వైష్ణవీ భగవత్కళా॥ 11

ఇష్టాపూర్తంచ సుకృతం భాగధేయం చ చింతితం।

స్వం స్వం స్థానం చ భోగం చ విజయం లేభిరే సురా॥ 12

తదే తత్రప్రవదామ్యద్య లక్ష్మీ నామ సహస్రకం ।

యోగినః పఠత క్షిప్రం చింతితార్థా నవాప్పుథ॥ 13

గార్గ్య ఉవాచ :-

సనత్కుమార యోగీంద్ర ఇత్యుక్త్వాస దయానిధిః

అనుగృహ్య యయౌ క్షిప్రం తాంశ్చ ద్వాదశ యోగినః॥

తస్మా దేతద్రహస్యం చ గోప్యం జప్యం ప్రయత్నతః।

అష్టమ్యాం చ చతుర్దశ్యాం నవమ్యాం భృగువాసరే॥

పౌర్ణ మాస్యా మమాయాం చ సర్వకాలే విశేషతః।

జపే ద్వా నిత్యకార్యేషు సర్వాన్కామా నవాప్పుయాత్ ॥

ఇతి శ్రీ స్కాందపురాణే సనత్కుమార సంహితాయాం

శ్రీలక్ష్మీ సహస్రనామ మంత్ర స్తోత్రమ్ సమాప్తమ్

## శ్రీ మహాలక్ష్మ్యష్టకమ్ (ఇంద్రకృతమ్)

ఇంద్ర ఉవాచ :-

నమస్తేఽస్తు మహామాయే శ్రీపీఠే సురపూజితే  
శంఖ చక్ర గదా హస్తే మహాలక్ష్మీ నమోఽస్తుతే ॥ 1

నమస్తే గరుడారూఢే డోలాసుర భయంకరి  
సర్వ పాపహరే దేవి మహాలక్ష్మీ నమోఽస్తుతే ॥ 2

సర్వజ్ఞే సర్వవరదే సర్వదుష్టభయంకరి  
సర్వదుఃఖ హరే దేవి మహాలక్ష్మీ నమోఽస్తుతే॥ 3

సిద్ధి బుద్ధి ప్రదే దేవి భుక్తి ముక్తి ప్రదాయినీ  
మంత్రమూర్తే సదా దేవి మహాలక్ష్మీ నమోఽస్తుతే ॥ 4

ఆద్యంతరహితే దేవి ఆదిశక్తి మహేశ్వరి  
యోగజ్ఞే యోగసంభూతే మహాలక్ష్మీ నమోఽస్తుతే ॥ 5

స్థూల సూక్ష్మే మహారాద్రే మహాశక్తి మహోదరే  
మహా పాపహరే దేవి మహాలక్ష్మీ నమోఽస్తుతే ॥ 6

పద్మాసన స్థితే దేవి పరబ్రహ్మ స్వరూపిణి  
పరమేశి జగన్మాత ర్మహాలక్ష్మీ నమోఽస్తుతే ॥ 7